

**በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና**

**፳፻፲፭ዓ.ም/2023G.C**

**የጥያቄ ብዛት:60**

**አጠቃላይ ትዕዛዝ:-**

**የተፈቀደው ሰዓት: - 1 ሰዓት**

ውድ ተፈታኞች ይህ የአማርኛ ቋንቋ ትምህርት ፈተና ነው። በዚህ ፈተና ውስጥ 60 ጥያቄዎች ተካተዋል፤ ለእያንዳንዱ ጥያቄ ትክክለኛ መልስ የሆነውን አማራጭ የያዘውን ፊደል በመመረጥ በመልስ መስጫ በተሰጠው ወረቀት ላይ በማጥቀር መልስ ይሰጣል። ውድ ተፈታኞች በፈተና ላይ የተሰጡትን ትእዛዞች በጥንቃቄ በማንበብ ፈተናውን መስራት ይጠበቅባችኋል። መልስ የሚሰጠው ከፈተናው ጋር በተያያዘው የመልስ መስጫ ወረቀት ላይ ነው ፤ በመልስ መስጫው ላይ ትክክለኛውን መልስ የሚጠቀረው በእርሳስ ብቻ ነው! ትክክለኛው መልስ በማጥቀር ሲሰራ ለማጥቀር የተፈቀደው ቦታ በሙሉ በሚታይ መልክ በደንብ መጥቀር አለበት፤ የጠቀረውን መልስ ለመቀየር ቢፈለግ በፊት የጠቀረውን በደንብ በማጥፋት መጽዳት አለበት።

ፈተናውን ሰራቶ ለመጨረስ የተፈቀደው ሰዓት 1 ሰዓት ነው። ፈተናውን ሰራቶ ለመጨረስ የተሰጠው ሰዓት ሲያበቃ ለመስሪያነት የምንጠቀምበትን የመጻፊያ እርሳስ ማስቀመጥ እና ፈተናው መስራት ማቆም አለብን። ፈተናው እንዴት እንደሚሰበሰብ በፈታኙ/ኗ እስከሚነገር ድረስ በቦታችን ተቀምጦ መጠበቅ አለብን።

መኮረጅ ወይም በፈተና ሰዓት የፈተናን ህግ የማያከብር ተፈታኝ ፈተናው አይያዝለትም፤ ፈተናውን እንዳይፈተንም ይደረጋል።

ፈተናውን መስራት ከመጀመራቱሁ በፊት በመልስ መስጫው ላይ መሞላት የሚገባውን መረጃ ሁሉ በጥንቃቄ መሞላት አለበት።

**ፈተናውን መስራት ጀምሩ ሳይባል መጀመር አይፈቀድም!!!!**

# በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና

፳፻፲፭ዓ.ም/2023G.C

መመሪያ አንድ፡- ከተራ ቁጥር አንድ እስከ አስር ያሉት ጥያቄዎች ምንባቡን መሰረት አድርገው የተዘጋጁ ናቸው ፡፡ ስለሆነም ምንባቡን በጥሞና በማንበብ የቀረቡትን ጥያቄዎች ከተሰጡት አማራጮች መካከል ትክክለኛውን መልስ በመምረጥ መልሱ መልሳችሁንም በመልስ መስጫ ቦታው ላይ አጥቁሩ፡፡

## ም ን ባ ብ

ጊዜው አልፎአል፡፡ ትዝታው ከኔ ጋር ነው እኒያ ሽለቆች ተራሮች፣ ሽንተረሮች፣ ቀበሮች፣ አልፎ አልፎም ነብሮችና አናብስት እንደ ሕልም ይታያቸዋል፡፡ መስኩ ወንዙ፣ ሣሩ፣ አፈሩ አንድነት ተስለው ለሕሊናዬ የሚቀርቡበትም ጊዜ አለ፡፡ ያች ጎጆዬ ፣ ያች የቁርባት ምንጣፌ፣ ያ የበቆሎ ገንፎ ፣ አፈራው፣ አይቡ፣ አንቱ ወተቱና ቅቤው ከዛሬው የሽካ ምግቦች ጋር ትልቅ ልዩነት አላቸው፡፡ ከጉሮኖው ያሉት በጎችና ፍየሎች፣ ከበረት ያሉት ከብቶች አሁን ረስተውኛል፡፡ ያኔ በጎቼንና ፍየሎቼን እጋልብ ነበር እነቡሬ፣ እነዳለች፣ ሻከር ባለው ምላሳቸው ጠጉሬን በመላስ ጥሩ የላክስ ሳሙናዎቹ ነበሩ፡፡

እንደዛሬው ሳይሆን፤ የዚያን ጊዜ ደስታዬ ከአሁኑ በእጥፍ ነበር፡፡ ጧት የበላሁት ገንፎ ከሆዴ ሳይጠፋ እስከ ማታ ይቆያል፡፡ ከሳር ግጥሽና ከወንዝ መልስ ከብቶቹ ሲያርፉ ከአንዱ ወደ አንዱ ዛፍ ጥላ እየተረፈ፣ ጥላ እየተረፈ፣ እጠጣ የነበረው የላም ወተት፣ ምንም እንኳን አድራጎቱ የጥጃ ቢሆንም፣ እስከ ዛሬ ጉልበቴ ሆኖ ቀርቷል፡፡ ያኔ ጀርሞች አልነበሩም ያኔ አሜባ፣ ያንጀት ቁስል፣ የጨንፈር በሽታ ፈጽሞ አልነበሩም፡፡ ቢፈላ ባይፈላ ቢጸዳ ባይጸዳ የሚያመጣውን ሳንክ - አላየሁም ዝንቦች የዐይኖቼ ጠራጊዎች የምግቦቹ ተካፋዮችና ተከታይ ጉዳኛ ናቸው ባልልም አሸከሮቹ ነበሩ፡፡ ዝንቦች ሲጠፉ ላሞች ይጠፋሉ የሚባል እምነት ስለነበረ፣ ዘመዶቹ ሁሉ የዝንቦችን መኖር ያደንቁ ነበር፡፡

ይሁን እንጂ እኔን ያበሳጨኝ የነበረው የበጎቼ በቀበሮ መበላት፣ የአህዮቼ መጥፋትና ማታ ማታ ስገባ የሚቀርብልኝ ያባቴ ልምጭ ነበር፡፡ ቡሬ የት አለች? ወደሉ ጠፍቷል፤ ጥጆቹ አልመጡም፡፡ ምን ይሻለኛል? ያው መገረፌ ነው፡፡ አወይ ጣጣዬ ያም ሆነ ይህ ካሁኑ ትምህርት ቤት እረኛ በነበርኩበት ጊዜ እኖር የነበረው ኑሮ ታላቅ ተስፋ ይሰጠኝ ነበር፡፡ ጊዜ አደረገውና ከከብት ተከታይነት የቋንቋ ተከታይነት በልጦ ይኸውና ዛሬ "ሀሌታውን" ነው "ሐመሩን" ልጻፍ "እሳቱን" ነው "ንጉሡን" ላድርግ ለማለት በቃሁ ፡፡

በዚያ ለጋ ዘመኔ ወዜ ከፊቱ ላይ ሳይመጠጥ፤ ተንኮልና ነገር በልቤ ውስጥ ባልሠረዘበት ዕድሜ በከብት አጋጅነት ወላጆቼን እረዳ ነበር፡፡ የዛሬን አያድርገውና በዚያ ሙያ ከመጠን በላይ እደሰት እንደነበር በዛሬው ከተሜ አልፈ ልክደው አልችልም ፀሐይ ፍንጥቅ ስትል ከብቶቼን ከበረት አውጥቼ በቁልቁለቱና በአግድመቱ እያንጋጋሁ ወደ ማለማሪያው መስክ ይገዜ ስሄድ አዕምሮዬ ፍፁም ንፁህ በሆነ የደስታ ውሃ ይታጠብ ነበር፡፡ ከብቶቹ ሜዳ ለሜዳ እያቆራረጡ ያን አስገምገሮ አረንጓዴእማ ለምለም ሳር እየጋጡ ሲያመነኸኩ ዱላዬን በክርኔ ሥር ሽጉጥ በማድረግ ቆሞ ማስተዋሉ መንፈሴን ያድሰው ነበር፡፡ ይህ ብቻ አይደለም የደስታዬ ምንጮች ብዙ ነበሩ፡፡ የነፋሱ ፋጨት የወፎቹ ዝማሬ የወንዞቹ አወራረድና የአበቦቹ ሽታ በተፈጥሮ የተሰጠኝ አስደሳች ባልንጀሮቹ ነበሩ፡፡ በቀትር ጊዜ የፀሐይ ኃይል በጣሙን አቃጣይ ሲሆን ከብቶችን በውሃ አረካቸው ነበር፡፡ ከዚያም መልስ መንጋዬ ጠግቦ ያለምንም አስገዳጅነት በየጥላው ሥር እየተጋደሙ ዕረፍቱን ሲለሽልሽው ይገርመኝ ነበር፡፡ በዚያ ጊዜ ነው እኔና መሰሎቼ ማዶ ለማዶ ቆመን ለመሰዳደብም ሆነ ለመጨዋወት የሚያመቸን፡፡ ያኔ ነው ሐሩሩ እንደ ውሃ ሲፈስ ይታየን የነበረው፡፡ ፍጹም ጸጥታ የሚሰፍነው ያኔ ነበር፡፡ ይሁን እንጂ ይህ ተወዳጅ ጸጥታ በዚያ ቢሆን አልፎ አልፎ ይደፈርስ እንደነበር አስታውሳለሁ፡፡ በሬ ከበሬ ይጣላል ፡፡ ወይፈን ከወይፈን ይጋጫል፡፡ የሚገርመኝ ግን በሬው ከላም ጋር ሊጣላ ነበር፡፡ መሸነፉ ደግሞ ያስደንቀኝ ነበር፡፡ ከዚህም ሌላ እረኛ ለእረኛ ከማዶ ማዶ እየተጠራራ መስዳደቡ በዚያን ጊዜ ቢገጥመኝም ፣ በዛሬው መስተዋት ወደ ኋላ ሳየው በጣሙን እገረማለሁ፡፡ ለካ በዚያም ሰላም የለ እላለሁ፡፡ ጠብ ከደም ውስጥ ያለ በሽታ ይሆንን ያሰኝናል፡፡

ያም ሆነ ይህ የከብት እረኛ በነበርሁ ጊዜ ያለኝ ደስታም ሆነ አስተሳሰብ ከዛሬው ጋር መሳ ለመሳ አለመግጠሙን ብረዳም አንገቴን አዙሬ የመጣሁበትን መንገድ ሳስተውል የጥንቱን አጥብቆ እየናፈቀ አስቸግሮኛል፡፡

ምንጭ ፡- ደበበ ኃ/ጊዮርጊስ፡፡ 1998፡፡ ዘመናዊ የአማርኛ ቋንቋ መማሪያ፡፡ ከገፅ 357 እና 360 ላይ የተወሰደ፡፡

# በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና

፳፻፲፭ዓ.ም/2023G.C

1. በምንባቡ ውስጥ የላክስ ሳሙናዎች የነበሩ የተባሉት
 

A. ተራሮች፣ሽንተረሮች እና ቀበሮዎች

B. ወንዙ፣ሳሩ እና አፈሩ

C. እነ ቡሬ እና ዳለች

D. በጎችና ፍየሎች
2. እንደ ፀሃፊው አገላለፅ ዛሬ ላይ ጉልበቴ ሆኖ ቀረ ያለው
 

A. የከብት እረኛ በነበረበት ጊዜ የነበረው ውጣ ውረድ

C. እየተረፈፈ ይጠጣ የነበረው የላም ወተት

B. የተረፈፈበት ተራራ እና ሽንተረር

D. A እና B
3. በምንባቡ መሠረት “ሳንክ” የሚለው ቃል አውዳዊ ፍቺው
 

A. ችግር

B. ሠላም

C. ደስታ

D. ጫና
4. ፀሃፊው በምንባቡ ውስጥ ያበሳጨው የነበረው ምንድነው
 

A. የበጎቹ በቀበሮ መበላት

C. የአህዮቹ መጥፋት

B. የአባቱ ሙገሳ

D. A እና C
5. ባለ ታሪኩ በልጅነቱ ወላጆቹን ይረዳ የነበረው
 

A. በከብት እረኝነት

C. ንግድ በመነገድ

B. እርሻ በማረስ

D. ሁሉም መልስ ነው
6. በምንባቡ ውስጥ “እሳቱን” ነው “ንጉሱን” ላድርግ ለማለት በቃሁ ያለው
 

A. ስለ እሳት እና ስለ ንጉስ መናገር ስለፈለገ ነው

B. በቋንቋ ውስጥ ያሉትን ሞክሼ ሆኔ መግለፅ ስለፈለገ ነው

C. ትምህርት መማሩን ለመግለፅ ነው

D. እሳትን በንጉስ መመስል ስለፈለገ ነው
7. ይህ ጽሁፍ የቀረበበት የድርሰት ዓይነት
 

A. ተራኪ

B. ገላጭ

C. ስዕላዊ

D. አመዛዛኝ
8. በምንባቡ ውስጥ “መሳ ለመሳ” የሚለው ቃል አውዳዊ ፍቺው
 

A. ፊትና ኋላ

B. ላይና ታች

C. ግራና ቀኝ

D. እኩል ለእኩል
9. በምንባቡ ውስጥ “ልምጭ” የሚለው ቃል ፍቺው
 

A. አርጨጫ

B. ዱላ

C. ጦር

D. ከዘራ
10. ምንባቡ የተዋቀረው በስንት አንቀጽ ነው?
 

A. 6

B. 3

C. 5

D. 4

**በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና**

**፳፻፲፭ዓ.ም/2023G.C**

**መመሪያ ሁለት፡-** ቀጥሎ ከ11-60 ድረስ የተለያዩ የቋንቋ ጥያቄዎች ቀርበዋል ከተሰጡዎቸው አማራጮች ውስጥ በማስተዋል በማንብብ ትክክለኛውን መልስ የያዘውን ፊደል በመምረጥ መልሳችሁን በመልስ መስጫ ቦታው አጥቁሩ።

11. **ከሠዓት በኋላ ኃይለኛ ዝናብ እንደሚዘንብ በአዲስ ዘመን ጋዜጣ አንብቤ ነበር። በተሰኘው ዓረፍተ ነገር ውስጥ ከስሩ የተሠመረበት ቃል ምንድነው ነው።**
- A. ቃል                      B. ሀረግ                      C. ዓረፍተ ነገር                      D. መስተዋድድ
12. **ከሚከተሉት አማራጮች የንግግር ችሎታን ለሚዳበር የሚጠቅመው የትኛው ነው?**
- A. ልቦለድ መፅሐፍ ማንበብ  
B. በተለያዩ ጉዳዮች ላይ ጭውውት ማድረግ  
C. ከተለያዩ መፅሐፍት መረጃ መፈለግ  
D. የንግግር መመሪያን በፅሁፍ መያዝ
13. **ከሚከተሉት ውስጥ ስለ ቡሄበሉ ግጥም ትክክል ያልሆነው የቱ ነው።**
- A. የበረካታ ጨዋታዎች መከወኛ ነው  
B. እርግማንና ምርቃት የሚነገሩበት ስልት ነው።  
C. ማህበራዊ አጋጣሚዎችና ማህበራዊ አውድ እንደ መነሻ ይጠቀማል።  
D. መልስ የለም
14. **ልጃቻችን በሚለው ቃል የብዙ ቁጥር አመልካች ቅጥያ የሆነው የቱ ነው?**
- A. አች                      B. ችን                      C. ቻችን                      D. ን
15. **ከሚከተሉት ውስጥ አጭር ልቦለድ የሚይገልፀው የትኛው ነው?**
- A. በውስን ቦታና ጊዜ ይወሰናል  
B. ቅልብጭ ብሎ የቀረበ ነጠላ ትሪክ ነው።  
C. የሚኖረው አንድ ነጠላ ጭብጥ ብቻ ነው።  
D. እያዘጋመ፣ እያወሳሰበ፣ ረጋብሎ እየፈጠነ የሚጓዝ ነው።
16. **የልቦለድ አላባውያን ያልሆነውን ለዩ**
- A. መቼት                      B. ጭብጥ                      C. አርኬ                      D. ግጭት
17. **አማን ጠንክሮ ትምህርቱን ይማራል።..... ስራውንም በርትቶ ይሠራል። በባዶ ቦታው መግባት ያለበት አያያዥ ቃል የትኛው ነው?**
- A. እንዲሁም                      B. የሆነው ሆኖ                      C. ይሁን እንጂ                      D. ነገር ግን

**በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና**

**፳፻፲፭ዓ.ም/2023G.C**

18. ከሚከተሉት ውስጥ ቅፅላዊ ሀረግ የሆነው የቱ ነው?

- A. በድንገት መጣ      B. ልጁ ክፍኛ      C. በጣም ጎበዝ ነው      D. የብር ቀለበት

19. አልማዝ ወለጆቿን ለመጠየቅ ወደ ድሬድዋ ስትጓዝ የተሳፈረችበት አውቶቡስ ተገልብጦ ግራ ክንዲ ተሠበረ። በዚህ ዓረፍት ነገር ውስጥ በመንስዔነት የሚጠቀሠው.....ነው።

- A. የተሳፈረችበት አውቶቡስ መገልበጥ      B. ወደ ድሬዳዋ  
C. ግራ ክንዲ መሰበር      D. ወላጆቿን ለመጠየቅ ወደ ድሬዳዋ መጓዣን

20. የቀበና ወንዝ ሞልቶ በአካባቢው የሚገኙ ቤቶችን አጥለቀለቀ። በዚህ ዐ.ነገር ውስጥ በውጤትነት የሚጠቀሠው .....

- A. የቀበና ወንዝና አካባቢው ነው      B. የቤቶች መጥለቅለቅ ነው  
C. የቀበና ወንዝ መሙላት      D. ወንዝና ቤቶች ናቸው።

21. ዛሬ በጣም ስለታመምኩ ከስራ ቀረሁ በሚለው ዓረፍት ነገር ውስጥ ውጤቱ የቱ ነው?

- A. በጣም ስለታመምኩ      B. ዛሬ      C. ከስራ ቀረሁ      D. ስለታመምኩ

22. ይህ የድርሰት ዓይነት የሕንጻን ነገር ምስልና ገጽታ በቃላት አማካኝነት ስሎ ለማቅረብ የሚሞክር የድርሰት ዓይነት ነው የትኛው ነው?

- A. ተራኪ ድርሰት      B. ተራኪ ድርሰት      C. ስዕላዊ ድርሰት      D. አመዛዛኝ ድርሰት

23. ከሚከተሉት ቃላት መካከል ጠብቆና ሳልቸ ሲነበብ ሁለት ፍቺ ሲሰጥ የማይቻለው የትኛው ነው?

- A. አስ      B. ሠባ      C. ገና      D. ሠማ

24. ደብተሩን እየገለጠ ያጠናል። ይህ ዐረፍት ነገር.....ነው።

- A. ተራ ዓ/ ነገር      B. ነጠላ ዓ/ ነገር      C. ትእዛዛዊ ዓ/ ነገር      D. ውስብስብ ዓ/ ነገር

25. አንተም አንድ በሬ አለህ ፣እኔም አንድ በሬ አለኝ ስለዚህ ----- ስናርስ እንክረም።

- A. አዋደን      B. አቀላቅለን      C. አጣምደን      D. አቀናጅተን

26. ከተሰጡት አማራጮች ውስጥ ለተገብሮ ግስ ምሳሌ ሊሆን የሚችለው የትኛው ነው?

- A. አበበ በር ሰበረ      B. ህሊና ልብሷን ቀደደች  
C. ፍየሉ የታሰረበትን ገመድ በጠሰ      D. ገመዱ በፍየሉ ተበጠሰ

**በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና**

**፳፻፲፭ዓ.ም/2023G.C**

27. ከሚከተሉት አማራጮች ውስጥ ለገቢር ግስ ምሳሌ ሊሆን የሚችለው የትኛው ነው?

- A. መስታወቱ በዮሐንስ ተሰበረ
- B. ልብሱ በአብዱ ተቀደደ
- C. ከበደ ኳሷን መታ
- D. ስጋው በዮዲት ተጠበሰ

28. “አሳቻ” ለሚለው ያልተለመደ ቃል የተለመደ ፍቺ የሆነው የትኛው ነው::

- A. ግልፅ ቦታ
- B. ሰዋራ ቦታ
- C. ተጨማሪ ቦታ
- D. ፊትለፊት

29. “ቶፋ” ለሚለው ቃል ያልተለመደ ቃል የተለመደ ፍቺ የሚሆነው የትኛው ነው?

- A. ሸክላ ክትፎ መመገቢያ
- B. ዋንጫ ውሃ መጠጫያ
- C. ሸክላ ውሃ መቅጂያ
- D. ሸክላ ጠላ መጥመቂያ

30. “ሻጥር” ለሚለው ያልተለመደ ቃል የተለመደ ፍቺ የሚሆነው የትኛው ነው?

- A. ቁርሾ
- B. ሰርጥ
- C. መቅኖ
- D. ተንኮል

31. “ቴማታ” ለሚለው ቃል ያልተለመደ ቃል የተለመደ ፍቺው የሚሆነው የትኛው ነው?

- A. ፀጥ ረጭ ያለ
- B. ውክት፣ ጨኸት
- C. ዝምታ፣ ፀጥታ
- D. ማስመለስ

32. “ኩታራ” ለሚለው ያልተለመደ ቃል የተለመደ ፍቺው የሚሆነው የትኛው ነው?

- A. ትንሽ ልጅ
- B. ትልቅ ልጅ
- C. የመጀመሪያ ልጅ
- D. የመጨረሻ ልጅ

33. ሀሳባችንን በቃል ወይም በሀረግ መልኩ የምናስቀምጥበት የቢጋር አይነት ምን ይባላል::

- A. በዓረፍተ ነገር የተመሠረተ ቢጋር
- B. በቃል ወይም በሀረግ የተመሠረተ ቢጋር
- C. ንድፍ
- D. አንቀፅ

34. አጭር ልቦለድ ከሚከተሉት ውስጥ ከስንት ሺ ባልበለጡ ቃላት ይፃፋል::

- A. አስራ አምስት ሺ
- B. ሃያ ሺ
- C. አስር ሺ
- D. አምስት ሺ

35. ተዋንያን የሌሎችን ሰዎች ባህርይ ወርሰው ክዋኔን ከቋንቋ ጋር በማዋሀድ መድረክ ላይ የሚቀርብ የስነፅሁፍ ዘርፍ ምን ይባላል?

- A. ግጥም
- B. ተውኔት
- C. ልቦለድ
- D. ስነቃል

36. ከሚከተሉት አንዱ የተውኔት ባህርይ አይደለም::

- A. መድረክ ላይ ሲቀርብ በግልፅ የሚታይ ነው
- B. ገፀባህርያቱ ምናባዊ ሳይሆኑ ገሀዳዊ ናቸው
- C. በተለያዩ ባለሙያዎች ትብብር የሚዘጋጅ ነው
- D. ገፀባህርያቱ ገሀዳዊ ሳይሆኑ ምናባዊ ናቸው

# በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና

፳፻፲፭ዓ.ም/2023G.C

37. ከሚከተሉት ውስጥ አንዱ የተውኔት ሙያዊ ቃል አይደለም፡፡  
A. ትዕይንት                      B. ገቢር                      C. ስንኝ                      D. ቃለተውኔት
- 38.-----የተውኔት ገፀባህርያት ማቅረቢያ ዘዴ ነው፡፡  
A. ምልልስ                      B. ንግር                      C. ምልሰት                      D. ገለፃ
39. የተውኔት አንድ አብይ ክፍል ወይም ምዕራፍ ምን ይባላል፡፡  
A. መድረክ                      B. ገቢር                      C. መራሄ ተውኔት                      D. ተዋናይ
40. የሰራነው ስራ ጥሩ ስለነበር ነፍሳችን-----አደረገች፡፡  
A. ሀዘን                      B. ሀሴት                      C. ክፋት                      D. ስብሰባ
41. አንዳች ነገር እንዲከናወን ወይም እንዲደረግ የሚያስገድደው የዓረፍተ ነገር ስልት የቱ ነው?  
A. አሉታዊ ዓረፍተነገር                      B. አጋናኝ ዐረፍተነገር                      C. ትዕዛዛዊ ዓረፍተ ነገር                      D. አዎንታዊ ዓረፍተ ነገር
42. ከሚከተሉት ውስጥ አሉታዊ ዓረፍተ ነገር መመስረቻ ቅጥያ ምዕላድ የሆነው የቱ ነው?  
A. አል-እና-ነው                      B. አል-እና-ም                      C. ነበር-እና-ነው                      D. አች-እና-ዎች
43. አንድን ዕሁፍ ከመፃፋችን በፊት በቅድሚያ የምንነድፈው ንድፍ-----ይባላል፡፡  
A. ዐረፍተ ነገር                      B. ርዕስ                      C. ቢጋር                      D. አንቀፅ
44. «ምንዳ » ለሚለው ቃል ቀጥተኛ ፍቺ የሆነው?  
A. ዕዳ                      B. ደሞዝ                      C. ብድር                      D. ስጦታ
45. የግጥም አንድ መስመር ተሳክቶ ሲያለቅ ምን ይባላል?  
A. ቤት መድፊያ                      B. አንጓ                      C. ሀረግ                      D. ስንኝ
46. ከሚከተሉት አንዱ የግጥም ሙያዊ ቃል ውስጥ አይመደብም?  
A. አርኬ                      B. ምጣኔ                      C. መቼት                      D. ዜማ
47. የአንዱን ባህሪ ለሌላው በመስጠት ወይም በመለወጥ የሚፈጠር የዘይቤ አይነት ነው?  
A. ሰውኛ                      B. ተለዋጭ                      C. አያዎ                      D. ምፀት
48. ከሚከተሉት ውስጥ የአጭር ልበወለድ ባህሪ የሆነው የቱ ነው?  
A. ቁጥብነት                      B. ጥድፊያ                      C. ነጠላ ውጤት                      D. ሁሉም
49. አንድ ቃል የመጨረሻው ድምፅ ሳድስ ከሆነ የሚወስደው ቅጥያ-----ነው፡፡  
A. - አች                      B. -ዎች                      C. እየ-                      D. እነ

**በቂርቆስ ክፍለ ከተማ አስተዳደር ትምህርት ቢሮ የ8ኛ ክፍል አማርኛ ቋንቋ ትምህርት ሞዴል ፈተና**

**፳፻፲፭ዓ.ም/2023G.C**

50. ከሚከተሉት ውስጥ በሳድስ ሆሄ የጨረሰ የትኛው ነው?

- A. ህልም                      B. አለመ                      C. አላማ                      D. አለሙ

51. ከሚከተሉት አማራጮች የንግግር ችሎታን ለማዳበር የሚጠቅመው የትኛው ነው?

- A. ልቦለድ መፅሐፍ ማንበብ                      B. በተለያዩ ጉዳዮች ላይ ጭውውት ማድረግ
- C. ከተለያዩ መፅሐፍት መረጃ መፈለግ                      D. የንግግር መመሪያን በፅሁፍ መያዝ

52. በውስጡ ውስጠ ግንድና ድህረ ግንድ ቅጥዎችን ብቻ የያዘው ቃል የትኛው ነው?

- A. ስለደጋግ                      B. ደጋግ                      C. ደጋጎች                      D. ደግነት

53. ግርድፍ ስሚሰው ቃል ተመሳሳይ ፍችው .....ነው።

- A. ያልደቀቀ                      B. የሳመ                      C. ገድገዳ                      D. የሰዘበ

54. መንታ-ልብ ለሚለው ፈሊጣዊ አነጋገር ፍቺው -----ነው።

- A. ደፋር                      B. ወላዋይ                      C. የተማረ                      D. ህመምተኛ

55. የሀረጉን መሪ ቃል ስም አድርጎ የሚመሰረት ሀረግ ----- ሀረግ ነው።

- A. ቅጽላዊ ሐረግ                      B. ግሳዊ ሐረግ
- C. ስማዊ ሐረግ                      D. ተውሳክ ግሳዊ ሐረግ

56. ልቦለዱ የተፈጸመበትን ቦታና ጊዜ የሚገልጽ የልቦለድ ክፍል ምን ይባላል?

- A. መቼት                      B. ሴራ                      C. ገጽ-ባህሪ                      D. አንጻር

**መመሪያ ሶስት፡-** ከዚህ በታች 57-60 ለቀረቡት ቃላት ፋካሬያዊ ፍቺያቸውን ምረጡ።

57. **ተልባ፡-** A. ሰነፍ    B. በአቋሙ የማይጸና    C. የቅባት እህል    D. ውሸታም
58. **ቀዳዳ፡-** A. ክፍት ቦታ    B. የሚያፈስ    C. ነገር የማይቋጥር    D. በሄደበት የሚውል
59. **መሬት፡-** A. አፈር ድንጋይ የሆነ    B. ምድር    C. እጽዋት ያለው    D. ቻይ፣ ታጋሽ ባህሪ
60. **ጉቶ፡-** A. የዛፍ ቁራጭ    B. አጭር    C. ዛፍ    D. አስቀያሚ